

उद्घाटन मैच में सिग्नेचर क्रिकेट एकेडमी ने नारायणा को हराया

जयपुर, 21 अप्रैल। 17वीं राज्य स्तरीय नन्द सिंह मेमोरियल क्रिकेट लीग में सिग्नेचर क्रिकेट एकेडमी ने उद्घाटन मैच में नारायणा क्रिकेट एकेडमी को 5 विकेट से हराया। टॉस जीतकर नारायणा एकेडमी ने पहले बल्लेबाजी करते हुए विकास 49, नवीन पूरी 48, शशांक 17 रनों के सहयोग से 47 ओवर में 192 रन बनाकर ऑल आउट हो गई। सिग्नेचर एकेडमी की ओर से देव नारायण यादव ने शानदार गेंदबाजी करते हुए 4 विकेट लिए। कार्तिक ओर विकास 2-2 विकेट और गौरव तोड़ावत ने 1 विकेट लिया। लक्ष्य का पीछा करते हुए सिग्नेचर एकेडमी ने गौरव तोड़ावत 65 ,विशाल सिंगोदिया 38, आशु 31 के सहयोग से 23 ओवर में 5 विकेट पर 195 रन बनाकर जीत दर्ज की। नारायणा की ओर से गेंदबाजी करते हुए रोहित चौधरी , आबिद ने 2-2 विकेट लिए और नवीन पूरी ने 1 विकेट लिया। प्रतियोगिता का उद्घाटन आर. सी. ए. के पूर्व उपाध्यक्ष श्री मोहम्मद इकबाल ने किया। मैच के मैन ऑफ़ द मैच गौरव तोड़ावत रहे।

बीमारी के कारण सात्विक और चिराग सुदीरमन कप में नहीं लेंगे हिस्सा

नई दिल्ली, 21 अप्रैल। बीमारी के कारण सात्विकसाईराज रंकीरेड्डी और चिराग रेड्डी की शीर्ष भारतीय युगल जोड़ी चीन के ज़ियामेन में 27 अप्रैल से चार मई तक चलने वाले सुदीरमन कप में हिस्सा नहीं लेगी। इस सप्ताह की शुरुआत में बैडमिंटन एसोसिएशन ऑफ़ इंडिया (बीएआई) ने सुदीरमन कप के लिए 14 सदस्यीय भारतीय टीम की घोषणा की थी। इसमें सात्विक-चिराग को जोड़ी शामिल थी। विश्व की सातवीं पुरुष युगल भारतीय जोड़ी बीमारी के कारण टूर्नामेंट से हट गई है। इस जोड़ी की जगह हरिहरन अंसकारुनन और रुबन कुमार रथिनासबापति अब पुरुष युगल में भारत का प्रतिनिधित्व करेंगे। सात्विक ने इस महीने की शुरुआत में एशिया चैंपियनशिप में भी पीठ की चोट के कारण नहीं खेले थे।

ईस्ट बंगाल को हराकर केरला ब्लास्टर्स कलिंगा सुपरकप के त्वार्टरफाइनल में

भुवनेश्वर, 21 अप्रैल। केरला ब्लास्टर्स एफसी ने गत चैंपियन ईस्ट बंगाल एफसी को 2-0 से हराकर कलिंगा सुपर कप 2025 के क्वार्टरफाइनल में जगह बना ली है। कलिंगा स्टेडियम में रविवार रात खेले गये राउंड ऑफ़ 16 के मुकाबले में केरला ब्लास्टर्स ने स्पेनिश स्ट्राइकर जीसस विमेनेज के गोल से 1-0 की बढ़त बनाई। इसके बाद मोरकोको के नोआ वली सदाउने ने 64वें मिनट में गोलकर स्कोर 2-0 कर दिया।

रामबाग गोल्फ क्लब में सम्पन्न हुआ दो दिवसीय टूर्नामेंट

ऋषिराज सिंह बने गोल्फ टूर्नामेंट के प्रो-ग्रॉस विनर

जयपुर, 21 अप्रैल।रामबाग गोल्फ क्लब में दो दिवसीय एन सी दत्ता मेमोरियल गोल्फ टूर्नामेंट (मंथली मेडल - तुलीया) का आयोजन हुआ। टूर्नामेंट का समापन पुरस्कार विरण समारोह के साथ हुआ। टूर्नामेंट के प्रो-ग्रॉस विनर ऋषिराज सिंह रहे। वहीं, हेमेंद्र चौधरी और अभ्यूद्य रावत संयुक्त रूप से प्रो-जॉइंट रनर-अप रहे। इसी तरह, अमैच्योर ग्रॉस विनर का खिताब दीपेंद्र सिंघल ने और अमैच्योर ग्रॉस रनर-अप रोहित गोठवाल ने जीता। पुरस्कार समारोह में अलग-अलग श्रेणियों और हैंडीकेप्स में विजेता व उप विजेता दोनों को पुरस्कृत किया गया।

इस अवसर पर स्वर्गीय एन सी दत्ता के पुत्र अविनाश दत्ता; एन सी दत्ता के पोते विवेक बाली; रामबाग गोल्फ क्लब के कैप्टन, योगेन्द्र सिंह; टूर्नामेंट कमेटी, संयोजक, डॉ. हिमांशु शर्मा; संयुक्त सचिव, योगेश बंसल; सहित क्लब की कमेटी के सदस्य चन्द्र प्रकाश मीणा और सुनील शेखावत आदि उपस्थित रहे। इसके अतिरिक्त, हैंडीकेप्स श्रेणियों में विजेता और



उपविजेता इस प्रकार रहे- हैंडीकैप कैटेगरी (00-09) में पुष्पेंद्र एस राठौड़ विजेता और रजत करवासरा उपविजेता रहे; हैंडीकैप कैटेगरी (10-16) के विजेता हर्ष बैरवा और उपविजेता अर्चित गोयल थे और हैंडीकैप कैटेगरी (17-24) के विजेता नितिन खडेलवाल और शौर्य वर्धन उपविजेता रहे। टूर्नामेंट में बेस्ट सीनियर गोल्फर श्रेणी में विजेता प्रदीप टाक और बेस्ट सूपर सीनियर गोल्फर श्रेणी में कमल

बोर्डिया विजेता रहे। वहीं बेस्ट लेडी गोल्फर के विजेता का पुरस्कार डॉ. अंजलि जैन ने हासिल किया और उपविजेता वृंदा सेनी रहीं। इसी प्रकार अन्य श्रेणी- निरपेस्ट टू पिन के विजेता कुणाल सिंह; लॉन्गेस्ट ड्राइव एहसास खानिजाउ ने जीता; वेटरन लॉन्गेस्ट ड्राइव के विजेता सतीश राजोरियरा रहे; लेडीज लॉन्गेस्ट ड्राइव की विजेता इति चौधरी और स्ट्रेटेस्ट ड्राइव के लिए पुरस्कार सुनील शेखावत ने जीता।

राजस्थान क्रिकेट पर सुनियोजित सजिश उजागर

बियानी ने सालभर सरकार की डमी बनकर काम किया : सुमित गर्ग

जयपुर, 21 अप्रैल। डॉ. सुमीत गर्ग, सचिव, जिला क्रिकेट संघ, सवाई माधोपुर ने आरोप लगाते हुए कहा कि राजस्थान क्रिकेट संघ में हो रहे असंवैधानिक हस्तक्षेप और सत्ता के दुरुपयोग का सच्चाई अब स्वयं सरकार द्वारा नियुक्त आरसीए एडहॉक कमेटी के संयोजक और विधायक जयदीप बिहानी के बयान से उजागर हो गई है। बिहानी के बयान से स्पष्ट हुआ कि राजस्थान स्टेट स्पोर्ट्स काउंसिल ने आरसीए को आईपीएल आयोजनों से जानबूझकर दूर रखा, जो पूर्व नियोजित सजिश है। आरसीए के उपकरण, क्यूरेटर और स्टाफ के प्रयोग के बावजूद आरसीए को कोई भुगतान नहीं दिया गया। गर्ग ने बियानी को अपनी सरकार के लिए भ्रमसागर बताते हुए कहा कि पिछले आईपीएल भी तो स्पोर्ट्स काउंसिल ने करवाया था, ग्राउंड स्टाफ तब भी अपनी सेवाएं दे रहा था, आरसीए के उपकरण उपयोग में ले रहा था। बियानी ने तब क्यों 10 लाख रुपये स्पोर्ट्स काउंसिल



डॉ. सुमित गर्ग

से नहीं लिए। एक साल से सरकार की डमी बनकर काम करते रहे, तब ये सभी बातें याद नहीं आईं। जब तक खेल में राजनीतीकरण चलता रहेगा तब तक खिलाड़ियों का भला नहीं होने वाला है। राजस्थान रॉयल्स की टीम के एक मैच की निष्पक्षता पर सवाल उठाकर क्रिकेट की गरिमा को गहरा आघात पहुंचाया गया। खेल स्टाफ तब भी अपनी सेवाएं दे रहा था, आरसीए के उपकरण उपयोग में ले रहा था। बियानी ने तब क्यों 10 लाख रुपये स्पोर्ट्स काउंसिल



जयदीप बियानी

बताया कि सबसे दुर्भाग्यपूर्ण ये रहा कि बिहानी ने ऐसे खिलाड़ियों की ईमानदारी और खेल भावना पर भी प्रश्नचिह्न लगाए हैं, जिन्होंने वर्षों से पूरे तन-मन-धन से भारत और राजस्थान का प्रतिनिधित्व किया है। यह न केवल खिलाड़ियों का अपमान है, बल्कि पूरे भारतीय क्रिकेट की छवि को अंतरराष्ट्रीय स्तर पर धूमिल करता है।” अब जबकि स्वयं सरकार द्वारा नियुक्त व्यक्ति ने इस गम्भीर साक्षिण को उजागर किया है, यह सिद्ध हो गया है कि

आरसीए में सत्ता और निजी हितों के लिए हस्तक्षेप हो रहा है। मैं इस पूरे मामले की शिकायत आईसीसी और बीसीसीआई दोनों से करूंगा। आईसीसी और बीसीसीआई से हस्तक्षेप की मांग करूंगा।

- आरसीए को एडहॉक कमेटी को तुरंत भंग किया जाए।
- खेल परिषद द्वारा किए गए आईपीएल संचालन और वित्तीय अनियमितताओं की स्वतंत्र जांच हो।
- आरसीए चुनाव बीसीसीआई की निगरानी में, लोहा कमेटी की सिफारिशों के अनुसार हों।
- आईसीसी और बीसीसीआई इस मामले में तुरंत हस्तक्षेप करें और ताकि राजस्थान में क्रिकेट की गरिमा और स्वतंत्रता की रक्षा की जा सके।” भारतीय क्रिकेट को राजनीतिक हस्तक्षेप से बचाए अन्यथा यह प्रवांत्त अन्य राज्यों में भी फैलेगी और भारतीय क्रिकेट के ढांचे को नष्ट करेगी।

अल्फा क्रिकेट एकेडमी 8 विकेट से जीती

जयपुर, 21 अप्रैल। यूनियन क्रिकेट क्लब द्वारा आयोजित 27 वीं नवीन-नफीस स्मृति क्रिकेट प्रतियोगिता में आज नारायणा क्रिकेट ग्राउण्ड सिरसी ग्राम, पर खेले गये पुल-डी के मैच में श्रीराम खण्डेलवाल 81 रन नाबाद (50 गेंद, 7 चौके, 5 छक्के), दिव्याशु सिंह गौसिंगा 62 रन (49 गेंद, 6 चौके, 2 छक्के), के शानदार अदर्शशक्तों की मदद से नारायणा क्रिकेट एकेडमी को 1 गेंद शेष रहते 6 विकेट से हराकर लगातार दूसरी जीत दर्ज की। टॉस जीतकर नारायणा क्रिकेट एकेडमी ने पहले बल्लेबाजी करते हुये राजवीर सिंह राठौड़ 50 रन नाबाद (49 गेद, 2 चौके, 2 छक्के), विकास मांजू 47 रन, महेश अधिकारी 43 रन (18 गेंद, 1 चौका, 6 छक्के) मनीष 11 रन, की पारीयों की मदद से निर्धारित 20 ओवर में 6 विकेट खोकर 172 रन बनाये, गेंदबाजी में धर्मेन्द्र सेनी 34 रन पर 3 विकेट, विनय आमेरिया 32 रन पर 2 विकेट, राजकुमार सैनी 22 रन पर 1 विकेट लेकर अल्फा एकेडमी की ओर से सफल गेंदबाज रहे। जवाबी पारी में अल्फा क्रिकेट एकेडमी में श्रीराम खण्डेलवाल 81 रन नाबाद, दिव्याशु सिंह गौसिंगा 62 रन, शुभम शर्मा 15 रन की मदद से विजय लक्ष्य 173 रन 19.5 ओवर में

4 विकेट खोकर हासिल कर 6 विकेट से जीत दर्ज करी ली, नारायण क्रिकेट एकेडमी की ओर से भुवन 32 रन पर 2 विकेट तथा साकेत शर्मा, राहित चौधरी प्रत्येक 1-1 विकेट लेकर सफल गेंदबाज रहे।प्रतियोगिता का अगला मैच बुधवार 23 अप्रैल 2025 को होगा। मैन ऑफ द मैच श्रीराम खण्डेलवाल 81 रन नाबाद (50 गेंद, 7 चौके, 5 छक्के) अल्फा क्रिकेट एकेडमी रहे।

जयपुर की जीत में कार्तिक बदलानी का पंजा

जयपुर, 21 अप्रैल। जयपुर जिला क्रिकेट संघ द्वारा आयोजित जोधपुर जिला क्रिकेट संघ की अंडर-19 टीम के साथ 3 एकदिवसीय मैचों की सीरीज के तहत खेले गए मैच में जयपुर ने जोधपुर को 47 रनों से हराया।के एल सेनी स्टेडियम पर जोधपुर ने टॉस जीतकर पहले जयपुर को बल्लेबाजी के लिए आमंत्रित किया। जयपुर ने आदित्य शर्मा के 45 रन, मनन सिंह के 21 रन, अभय शर्मा के 46 रन, कुणाल गौतम के 40 रन, रश्मि लूणावत के 72 रन व प्रखर शर्मा के 18 रनों से 49 ओवर में 294 रन बनाए।

आवेश सहित शार्दुल, जीतेश, भरत को नहीं मिली बीसीसीआई के सेंट्रल कॉन्ट्रैक्ट में जगह

नई दिल्ली, 21 अप्रैल। बीसीसीआई ने सेंट्रल कॉन्ट्रैक्ट का ऐलान कर दिया है। इस लिस्ट में कई खिलाड़ियों को जगह मिली है। श्रेयस अय्यर और ईशान किशन की वापसी हुई है वहीं ऋषभ पंत का प्रमोशन हुआ है।

2024-25 सीजन की लिस्ट में हर्षित राणा, अभिषेक शर्मा से लेकर नितीश रेड्डी को भी इस कॉन्ट्रैक्ट में शामिल किया गया है। लेकिन कुछ ऐसे खिलाड़ी भी हैं जिनका बीसीसीआई ने प्रमोशन की जगह डिमोशन किया है।तेज गेंदबाज शार्दुल ठाकुर ने दिसंबर 2023 के बाद भारत के लिए कोई क्रिकेट मैच नहीं खेला है। पिछले सीजन उन्हें ग्रेड सी में रखा गया था, लेकिन इस बार उन्हें सेंट्रल कॉन्ट्रैक्ट नहीं मिल पाया है। इस बीच 2 विकेटकीपराों की भी लिस्ट से छुट्टी हुई है।

जितेश शर्मा और केएस भरत ग्रेड सी में अपनी जगह नहीं बना पाए। तो तेज गेंदबाज आवेश खान को आखिरी बार नवंबर 2024 में भारत के लिए कोई क्रिकेट मैच खेलते देखा

जिंक फुटबाल अकादमी ने जयपुर एलीट फुटबाल क्लब को 1-0 से शिकस्त दी

जयपुर, 21 अप्रैल। जयपुर इंस्टिट्यूट ऑफ़ इंजीनियरिंग एंड मैनेजमेंट ग्राउंड गाड़ोता और रॉयल फुटबॉल क्लब ग्राउंड व जावर उदयपुर में मैच खेले गए राजस्थान फुटबॉल संघ के सचिव श्री दिलीप सिंह शेखावत ने बताया कि आज के दिन 5 मैच खेले गए ! लीग के 110 मैचों में से आज तक 35 मैच खेले जा चुके है।

आज रॉयल फुटबाल क्लब के मैदान में खेले गए मैच

प्रथम मैच :- सनराइज फुटबाल क्लब और जयपुर राइजिंग फुटबाल क्लब के बीच खेला गया टीम सनराइज के गौरव ने 47 वें मिनट मेंअपनी टीम पर आत्मघाती गोल हुआ जयपुर राइजिंग क्लब ने मैच 1/0 से जीता।

दूसरा मैच रीयल फुटबॉल क्लब और सिटी वाल्स फुटबाल क्लब के बीच खेला गया रोमांच भरें मैच में पहला हॉफ में 1/1 बराबरी पर रहा दूसरे हॉफ में दोनों टीमों ने आक्रामक खेल खेला मैच 2/1 से सिटी वाल्स ने जीत प्राप्त की। सिटी वाल्स के दीपक ने 36मिनट ओर आमाद 56मिनट में गोल किए रियल क्लब के पीड़िता ने 39 वें मिनट में गोल किया।

तीसरा मैच :- रॉयल फुटबाल क्लब और जेरथी फुटबाल क्लब के बीच खेला गया मैच 3/0 से रॉयल फुटबाल क्लब विजई रहा रॉयल की तरफ से नीतीश ने 19 मिनट में दूसरा गोल मरीनल 79 मिनट में ओर तीसरा गोल



मयंक राज सिंह 92 मिनट में किए। आज ब्रदर्स यूनाइटेड फुटबॉल क्लब ग्राउंड गाड़ोता के मैदान में खेले गए मैच

चौथा मैच :- में ब्रदर्स यूनाइटेड फुटबॉल क्लब और राइजिंग राजस्थान फुटबाल क्लब के बीच खेला गया मैच में ब्रदर्स यूनाइटेड फुटबाल क्लब ने मैच में 2/0 से जीता।

साहिल और विनायक ने गोल किए। आज जिंक फुटबाल अकादमी ग्राउंड जावर स्टेडियम उदयपुर के मैदान में खेले गया मैच

पांचवा मैच : जिंक फुटबाल अकादमी और जयपुर एलीट के बीच खेला गया मैच जिंक फुटबाल अकादमी ने 1/0 से जयपुर एलीट फुटबाल क्लब को पराजीत किया। जिंक की तरफ से करण ने विजय गोल किया। आगामी फुटबाल लीग के मैच 22 अप्रैल को में खेले जाएंगे।

आरसीबी के खिलाफ मैच से पहले, सैमसन हुए बाहर, बेंगलुरु नहीं जयपुर में रही रहेंगे

जयपुर, 21 अप्रैल। आईपीएल 2025 में राजस्थान रॉयल्स का प्रदर्शन कुछ खास नहीं है। टीम लगातार आखिरी मोड तक आते आते मैच गंवा बैठती है। वहीं 24 अप्रैल को होने वाले आरसीबी के खिलाफ मैच से पहले रॉयल्स टीम को बड़ा झटका लगा है। दरअसल, संजू सैमसन चोटिल होने के कारण बाहर हो गए हैं। सैमसन को दिल्ली कैपिटल्स से सुपर ओवर में मिली हार के दौरान साइड इंजरी हो गई थी। जिसके कारण उन्हें बल्लेबाजी छोड़कर रिटायर हर्ट होना पड़ा था।वहीं रॉयल्स ने बयान में कहा कि, सैमसन फिलहाल रिकवरी की प्रक्रिया से गुजर रहे हैं और टीम के होम बेस जयपुर में चुनिंदा आरआर मेडिकल स्टाफ के साथ रहेंगे। बलर रही रिवैब प्रक्रिया के तहत वह आरसीबी के खिलाफ आगामी मैच के लिए बेंगलुरु नहीं जाएंगे।

यूनियन क्रिकेट ने मिनर्वा क्रिकेट क्लब को हराया तथा कौशिक क्रिकेट एकेडमी ने आरसीसी को हराया

जयपुर, 21 अप्रैल। जयपुर जिला क्रिकेट संघ द्वारा आयोजित अनुरागमिश्रा स्मृति जी डिवीजन लीग के पुल बी के मैच में कौशिक क्रिकेट एकेडमी ने आर सी सी को 9 विकेट से हराया तथा पुल सी के मैच में यूनियन क्रिकेट क्लब ने मिनर्वा क्रिकेट क्लब को 4 विकेट से हराया। अरावली ग्राउंड पर आर सी सी ने टॉस जीतकर पहले बल्लेबाजी करते हुए मोहम्मद जैद के 41 रन, यश शर्मा के 14 रन, संदीप के 10 रन, सचिन गुर्जर के 17 रन 28.4 ओवर में 123 रन बनाकर आउट हो गई।

कौशिक क्रिकेट एकेडमी के लिए अमन पारीक ने 32 पर 4, रोहन बैरवा ने 19 पर 3, जयिंदर सिंह व हितेश जोशी ने एक-एक विकेट लिया। जवाबी पारी में कौशिक क्रिकेट एकेडमी ने अंकित के नाबाद 29 रन, प्रथम मिश्रा के 19 रन व करुण के नाबाद 59 रनों से 13.3 ओवर में 1 विकेट पर 125 रन बनाकर मैच जीत लिया।अरमन खान ने 22 पर एक विकेट लिया। पुल सी के मैच में जी आ ग्राउंड पर मिनर्वा क्रिकेट क्लब ने टॉस जीतकर पहले बल्लेबाजी करते



हुए।गौरव साल्की के 39 रन, तुषार चौधरी के 40 रन, आदित्य गांगुड़ के 32 रन, मोहम्मद शदाब के 32 रन, राघव के 11 रन से 39.3 ओवर में 182 रन बनाकर आउट हो गई। क्रिकेट क्लब के लिए अशोक स्वामी ने 37 पर 5, दीपक चौधरी ने 39 पर 2, आदित्य टांक, देवराज सैनी व आतिफ ने एक – एक विकेट लिया। जवाबी पारी में यूनियन क्रिकेट क्लब ने दीपक चौधरी के 38 रन, स्नेहिल शर्मा के 25 रन, लोकेश शर्मा के 28 रन व दीपक चौधरी (सीनियर) के 61 रनों से 31.1 ओवर में 6 विकेट पर 186 रन बनाकर मैच जीत लिया।मिनर्वा क्रिकेट क्लब के लिए मोहम्मद विलाल ने 35 पर 2, तुषार चौधरी, सुमित बागरिया, सनी तंवर, व राघव गौड ने एक – एक विकेट लिया।

टीम सैंडी स्ट्राइकर्स रही विजेता

जयपुर, 21 अप्रैल। जय क्लब में 16 से 20 अप्रैल तक चल रही प्रियंका हॉस्पिटल डीपीटीएल सीजन 5 प्रतियोगिता सफलता पूर्वक संपन्न हुई। लीग पेट्रुन डॉ संदीप निष्ठावत ने बताया कि लीग के संपन्न होने पर अवाई सरेमनी आयोजित की गई। इस कार्यक्रम के मुख्य अतिथि पूर्व सांसद डॉ करण सिंह यादव थे। गेस्ट ऑफ ऑनर पूर्व विधायक डॉ सी एस वेद ,प्रियंका हॉस्पिटल के चेयरमैन डॉ जी एल शर्मा व बॉलीवुड सिंगर रॉनित उपाध्याय थे। कार्यक्रम के स्पेशल गेस्ट प्रियंका हॉस्पिटल के डायरेक्टर डॉ पीयूष जोशी, सीनियर विट्रियो रेटाइनल सर्जन डॉ विशाल अग्रवाल व सीनियर जॉइंट रिप्लेसमेंट सर्जन डॉ ललित सेनी थे ।अतिथियों ने खिलाड़ियों को ट्रॉफी प्रदान कर पुरस्कृत व सम्मानित किया। कार्यक्रम के प्रारम्भ में लीग चेयरमैन डॉ जयंत सेन ने अतिथियों का स्वागत किया व प्रतियोगिता के बारे में जानकारी प्रदान की। डॉ सेन ने बताया कि इस लीग कि टीम इवेंट में टीम सैंडी स्ट्राइकर्स ने टीम के सी मैमोरियल रॉयल्स को 2-0 से हराकर विजेता का खिताब अपने नाम किया । लीग सचिव डॉ अनिल यादव ने बताया कि आल इंडिया ओपन सिंगल्स 25-40 आयु वर्ग में डॉ हरनीत ने डॉ सुधांशु को 6-2 से , 40-50 आयु वर्ग में डॉ आदेश ने डॉ रवि को 6-3 से ,50-60 आयु वर्ग में डॉ कपिल ने डॉ रमेश टैगर को 11-5 से व लीजेंड्स सिंगल्स में डॉ जी डी रामचंदनी ने डॉ राकेश लाल को 6-3 से हराकर विजेता का खिताब अपने नाम किया ।

लीग को चेयरमैन डॉ हरिश भारद्वाज ने बताया कि आल इंडिया ओपन डबल्स में 25-40 आयु वर्ग में डॉ हरनीत – डॉ निखिल ने डॉ सुधांशु - डॉ महाशित् को 6-4



से ,40-50 आयु वर्ग में डॉ अनुपल - डॉ आदेश ने डॉ आदित्य - डॉ अक्षय को 7-5 से ,50-60 आयु वर्ग में डॉ दीपक - डॉ सचिन ने डॉ जीव - डॉ मुदित को 6-4 से व लीजेंड्स डबल्स में डॉ जी डी रामचंदनी – डॉ राकेश लाल ने डॉ संदीप - डॉ राजीव बारहदानी को 6-3 से हराया व विजेता की ट्रॉफी प्राप्त की। लीग कॉर्डिनेटर डॉ सुधांशु शर्मा ने बताया कि मलंग डबल्स कैटेगरी में डॉ आदेश - डॉ अनुपल ने डॉ नरेंद्र - डॉ अंकुर को 6-3 से हराकर व दबंग डबल्स कैटेगरी में डॉ सुधांशु - डॉ रजत ने डॉ कपिल - डॉ निशांत को 7-6 से हराकर विजेता बने ।

लीग कॉर्डिनेटर डॉ सचिन खट्टर ने बताया कि ऑल इंडिया ओपन ट्रायो कैटेगरी में डॉ हरनीत- डॉ आदेश - डॉ अनुपल ने डॉ सुधांशु - डॉ मधुसूदन - डॉ संकल्प को हराकर विजेता की ट्रॉफी अपने नाम की।मिम्कड डबल्स कैटेगरी में डॉ आई डी – डॉ अनुष्का ने डॉ निशांत – डॉ हरशीन को 11-6 से हराकर विजेता की ट्रॉफी अपने नाम की। इस सींगीमय अवाई सरेमनी में जय क्लब के अध्यक्ष रामशरण गुप्ता ,सचिव मनोज दासोत व स्पोर्ट्स सेक्रेटरी संजय अजमेरा उपस्थित रहे ।